

ஏப்ரல் 2023 பத்தாம் வகுப்பு பொதுத் தேர்வு

தனித் தேர்வர்களுக்கான அறிவுரைகள்

நடைபெறவுள்ள ஏப்ரல் 2023 பத்தாம் வகுப்பு பொதுத் தேர்வுக்கு விண்ணப்பிக்க விரும்பும் தகுதியான தனித் தேர்வர்கள் (முதல் முறையாக நேரடி தனித் தேர்வராக பத்தாம் வகுப்பு தேர்வினை எழுத விரும்புவோர் மற்றும் 2012ஆம் ஆண்டுக்கு முன்னர் பத்தாம் வகுப்பு அறிவியல் பாடத்தேர்வெழுதி தேர்ச்சி பெறாதோர்) 26.12.2022 (திங்கட் கிழமை) காலை 10.00 மணி முதல் 03.01.2023 (செவ்வாய்க்கிழமை) அன்று மாலை 5.00 மணி வரை (31.12.2022 (சனிக் கிழமை) மற்றும் 01.01.2023 (ஞாயிற்றுக் கிழமை) நீங்கலாக) மாவட்ட வாரியாக அமைக்கப்பட்டுள்ள அரசுத் தேர்வுகள் இயக்கக சேவை மையங்களுக்கு (Government Examinations Service Centres) நேரில் சென்று விண்ணப்பங்களை Online-ல் பதிவு செய்து கொள்ள வேண்டும்.

சிறப்பு அனுமதித் திட்டம் (தத்கல்):

மேற்குறிப்பிட்ட தேதிகளில் ஏப்ரல் 2023 பத்தாம் வகுப்பு பொதுத் தேர்விற்கு விண்ணப்பிக்க தவறும் தேர்வர்கள், "சிறப்பு அனுமதித் திட்டத்தில்" (தத்கல்) 05.01.2023 (வியாழக்கிழமை) முதல் 07.01.2023 (சனிக்கிழமை) வரையிலான நாட்களில் ஆன்லைனில் விண்ணப்பிக்க வேண்டும். (சிறப்பு அனுமதி கட்டணம் - ரூ.500/-)

பழைய பாடத்திட்டத்தில் தேர்வெழுதி தேர்ச்சி பெறாதவர்கள்:

பத்தாம் வகுப்பு பொதுத் தேர்வினை பழைய பாடத்திட்டத்தில் (Old Syllabus) தேர்வெழுதி தேர்ச்சி பெறாதவர்கள் அனைவரும், ஏப்ரல் 2023-ல் நடைபெறவுள்ள பத்தாம் வகுப்பு பொதுத் தேர்வில், புதிய பாடத்திட்டத்தில் மட்டுமே தேர்வெழுத முடியும்.

முக்கிய குறிப்பு:-

1. நேரடி தனித் தேர்வர்கள், அனைவரும் பகுதி I (Part-I)-ல் மொழிப்பாடத்தில் தமிழ்மொழிப் பாடத்தை மட்டுமே முதல் மொழிப்பாடமாக தேர்வெழுதிட முடியும்.

விண்ணப்பிக்கத் தகுதியானவர்கள்:

முதன் முறையாக விண்ணப்பிக்க விரும்பும் நேரடித் தனித்தேர்வர்கள்:

1. 01.04.2023 அன்று 14 $\frac{1}{2}$ வயது பூர்த்தி செய்திருத்தல் வேண்டும்.
2. மத்திய / மாநில அரசால் அங்கீகரிக்கப்பட்ட பள்ளிகளில் 8 ம் வகுப்பு தேர்வில் ஆங்கிலத்துடன் தேர்ச்சி பெற்றுள்ள மாணவ/மாணவியர்.
3. 9 ஆம் வகுப்பு வரை பயின்று இடையில் நின்ற மாணவ /மாணவியர்.

4. தேர்வுத் துறையால் நடத்தப்படும் 8 ம் வகுப்பு (ESLC) பொதுத் தேர்வெழுதி தேர்ச்சி பெற்றவர்கள்.
5. அனைவருக்கும் கல்வி இயக்ககத்தின் கல்வி காப்புறுதி திட்டத்தின் கீழ் பயின்று 8-ம் வகுப்பு தேர்ச்சி பெற்றதாக மாற்று சான்றிதழ் பெற்றவர்கள்.
6. உண்டு உறைவிடப் பள்ளியில் 8 ம் வகுப்பு தேர்ச்சி பெற்றதாக மாற்றுச் சான்றிதழ் பெற்றவர்கள்.
7. திறந்த வெளிப் பள்ளியில் ஆங்கிலப்பாடத் தேர்ச்சியுடன் "C" level சான்றிதழ் பெற்றவர்கள்.
8. $14 \frac{1}{2}$ வயது பூர்த்தி செய்த உழைக்கும் சிறார் கல்வி திட்டத்தின் கீழ் தொழிலாளர் அமைச்சகம் இந்திய அரசின் கீழ் வழங்கப்பட்ட முறைசாரா கல்வி மாற்றுச் சான்றிதழ் பெற்றவர்கள்.

மேற்படி வரிசை எண் 1 முதல் 8 முடியவுள்ள கல்வித்தகுதி பெற்ற தனித்தேர்வர்கள் அறிவியல் செய்முறைப் பயிற்சிக்கு பதிவு / பயிற்சி பெற்றிருந்தால் மட்டுமே பத்தாம் வகுப்பு பொதுத் தேர்வுக்கு விண்ணப்பிக்க அனுமதிக்கப்படுவர்.

ஏற்கனவே தேர்வெழுதி தோல்வியுற்ற தனித்தேர்வர்கள்:

1. ஆசிரியர் கல்வி ஆராய்ச்சி மற்றும் பயிற்சி இயக்ககத்தால் நடத்தப்பட்ட திறந்தவெளிப் பள்ளியில் பத்தாம் வகுப்பு தேர்ச்சி பெறாதவர்களில் 01.04.2023 அன்று $14 \frac{1}{2}$ வயது பூர்த்தியடைந்தவர்கள் திறந்தவெளி பாடத்திட்டத்தில் தேர்வெழுதி தேர்ச்சி பெறாத பாடங்களை மட்டும், தனித்தேர்வர்களாக அரசுத் தேர்வுத்துறையால் நடத்தப்படும் ஏப்ரல் 2023 பத்தாம் வகுப்பு பொதுத் தேர்வுக்கு விண்ணப்பிக்கலாம். அறிவியல் பாடத்திற்கு வ.எண் 5-ல் குறிப்பிட்டுள்ள நடைமுறையினை கடைபிடிக்க வேண்டும்.
2. எஸ்.எஸ்.எல்.சி பழைய பாடத்திட்டத்தில் தோல்வியுற்றிருப்பின், தோல்வியுற்ற பாடங்களை மட்டும் புதிய பாடத்திட்டத்தில் தேர்வெழுதி விண்ணப்பிக்கலாம். அறிவியல் பாடத்திற்கு வ.எண் 5-ல் குறிப்பிட்டுள்ள நடைமுறையினை கடைபிடிக்க வேண்டும்.
3. (i) ஒ.எஸ்.எல்.சி பழைய பாடத்திட்டத்தில் அறிவியல் பாடத்தைத் தவிர ஏனைய பாடங்களில் தோல்வியுற்றிருப்பின், தோல்வியுற்ற பாடங்களை மட்டும் புதிய பாடத்திட்டத்தில் தேர்வெழுதி விண்ணப்பிக்கலாம். அறிவியல் பாடத்திற்கு வ.எண் 5-ல் குறிப்பிட்டுள்ள நடைமுறையினை கடைபிடிக்க வேண்டும்.

- (ii) முதன்மை மொழிப் பாடத்தில் (Main Language) தமிழ் மொழி தவிர பிற மொழிப்பாடங்களில் தோல்வியுற்றிருப்பினும், அத்தேர்வர்களும் தமிழ்மொழிப் பாடத்தை மட்டுமே பகுதி I ல் தேர்வெழுதிட அனுமதிக்கப்படுவர்.
4. (i) மெட்ரிக் / ஆங்கிலோ இந்திய பழைய பாடத்திட்டத்தில் ஓரிரு பாடங்களில் கூட தோல்வியுற்றிருப்பினும், மேற்படி தேர்வர்கள் பத்தாம் வகுப்பு புதிய பாடத்திட்டத்தில் ஒரேநேரத்தில் அனைத்துப் பாடங்களுக்கும் விண்ணப்பித்து (அறிவியல் செய்முறை மற்றும் கருத்தியல் உட்பட), அனைத்து பாடங்களையும் தேர்வெழுத வேண்டும். பகுதி I-ல் தமிழ் மொழிப்பாடத்தினை மட்டுமே தேர்வெழுத முடியும்.
- (ii) தமிழ் மற்றும் ஆங்கிலம் அல்லாத பிறமொழிகளைத் தாய்மொழியாகக் கொண்ட தனித்தேர்வர்கள், அவர்கள் விருப்பப்படி அவரவர் தாய்மொழியை பகுதி IV-ல் விருப்பப்பாடமாக எடுத்து ஒருதாள் கொண்ட தேர்வாக தேர்வெழுதலாம். பகுதி IV (Part IV) -ல் தேர்வெழுதியுள்ள மொழிப்பாடங்களில் தேர்வர்கள் பெறும் மதிப்பெண்கள் பத்தாம் வகுப்பு தேர்ச்சிக்கு கணக்கில் எடுத்துக்கொள்ளப்படமாட்டாது. எனவே எஸ்.எஸ்.எல்.சி தேர்வு தேர்ச்சிக்கு பகுதி IV (Part IV) -ல் தேர்வெழுதியுள்ள அவரவர் மொழிப்பாடங்களில் தேர்ச்சிபெறவேண்டும் என்ற கட்டாயம் எதுவுமில்லை.
- (iii) தேர்வரின் கைவசம் உள்ள மெட்ரிக் / ஆங்கிலோ இந்திய அசல் மதிப்பெண் சான்றிதழை அரசுத் தேர்வுகள் இயக்கக சேவைமையத்தில் சமர்ப்பித்துவிட்டு தற்போதுள்ள பாடத்திட்டத்தில் தேர்வெழுத விண்ணப்பிக்க வேண்டும்.
5. அறிவியல் பாடத்தை ஏற்கனவே தேர்வெழுதி தோல்வியுற்றவர்கள் செய்முறைத் (Practical) / கருத்தியல் (Theory) என்ற இரு பகுதிகளில் எந்தப் பகுதியில் தோல்வியடைந்தாலும் தோல்வியுற்ற பகுதிக்கு மட்டும் விண்ணப்பிக்கலாம்.
6. அறிவியல் பாட கருத்தியல் மட்டும் (Theory) தேர்ச்சி பெற்றவர்கள், அறிவியல் பாட செய்முறைத் தேர்வுக்கு மாவட்டக் கல்வி அலுவலகத்தில் விண்ணப்பித்த ஒப்புக்கைச்சீட்டுடன் [26.12.2022 முதல் 03.01.2023 வரையிலான](#) நாட்களில் அரசுத் தேர்வுகள் இயக்கக சேவை மையங்களுக்கு (Govt Examination Service Centre) நேரில் சென்று அறிவியல்பாட செய்முறைத் தேர்வினை Online-ல் பதிவு செய்து கொள்ள வேண்டும்.

வெளிமாநில மற்றும் வெளிநாடு வாழ் தேர்வுகள் விண்ணப்பிக்கும் முறை:

இவ்வலுவலகத்தால் அறிவிக்கப்பட்டுள்ள சேவை மையங்களில் (Service Centres) நேரடியாக சென்று விண்ணப்பிக்க இயலாத வெளி மாநில மற்றும் வெளிநாடு வாழ் தனித்தேர்வுகள், ஏப்ரல் 2023 பத்தாம் வகுப்பு பொதுத் தேர்வுக்கு விண்ணப்பிக்க விரும்பினால், இத்துறையின் அறிவிக்கையில் குறிப்பிட ள ஆவணங்கள் மற்றும் புகைப்படத்துடன் தேர்வரின் குடும்ப உறுப்பினர்கள் எவரேனும் ஒருவர் மூலம் சென்னை - 6, அரசுத் தேர்வுகள் இயக்கக இணை இயக்குநர் (பணியாளர்) அவர்களை, மேற்குறிப்பிட்டுள்ள நாட்களுக்குள் நேரில் அணுகி விண்ணப்பிக்கலாம் என அறிவிக்கப்படுகிறது.

வெளிமாநில / வெளிநாட்டில் பயின்றவர்கள் விண்ணப்பிக்கும் முறை:

வெளிமாநிலம் மற்றும் வெளி நாட்டில் பயின்று தமிழ் நாட்டில் ஏப்ரல் 2023 பத்தாம் வகுப்பு பொதுத் தேர்வு எழுத விரும்பும் தனித்தேர்வுகள் இடம்பெயர்வு சான்றிதழ் (Migration Certificate) மற்றும் இணை சான்றிதழ் (Equivalency Certificate) பெற்று அரசுத் தேர்வுகள் சேவை மையங்களில் (Government Examinations Service Centres) சமர்ப்பித்தப்பின் விண்ணப்பிக்கலாம்.

விண்ணப்பங்களை ஆன்- லைனில் பதிவு செய்வதற்கு அமைக்கப்பட்டுள்ள அரசுத் தேர்வுகள் இயக்கக சேவை மையங்கள் (Government Examinations Service Centres):

தனித்தேர்வுகள் தங்களது விண்ணப்பங்களை ஆன் லைனில் பதிவு செய்திட கல்வி மாவட்ட வாரியாக அமைக்கப்பட்டுள்ள சேவை மையங்களுக்கு (Service Centres) நேரில் சென்று தங்களது விண்ணப்பங்களைப் பதிவு செய்து கொள்ள வேண்டும்.

கல்வி மாவட்டவாரியாக அமைக்கப்பட்டுள்ள அரசுத் தேர்வுகள் இயக்கக சேவை மையங்களின் விவரங்களை www.dgetn.gov.in என்ற இணையதளத்தில் அறிந்து கொள்ளலாம். மேலும், அனைத்து முதன்மைக் கல்வி அலுவலர் அலுவலகங்கள், அனைத்து மாவட்டக் கல்வி அலுவலர் அலுவலகங்கள் மற்றும் அரசுத் தேர்வுகள் உதவி இயக்குநர் அலுவலகங்களிலும் அறிந்து கொள்ளலாம்.

விண்ணப்பிக்க வேண்டிய தேதிகள்:

கல்வி மாவட்ட வாரியாக அமைக்கப்பட்டுள்ள அரசுத் தேர்வுகள் இயக்கக சேவை மையங்களில் (Government Examinations Service Centres) **26.12.2022 முதல்**

03.01.2023 மாலை 5.00 மணிக்குள் (சனி மற்றும் ஞாயிற்றுக் கிழமை நீங்கலாக)தங்களின் விண்ணப்பத்தினை ஆன்-லைன் மூலம் பதிவு செய்து கொள்ள வேண்டும்.

மேற்குறிப்பிட்டுள்ள நாட்களில் பதிவு செய்ய தவறும் தேர்வர்கள் 05.01.2023 முதல் 07.01.2023 வரையான நாட்களில் சிறப்பு அனுமதி திட்டத்தின்கீழ் (குத்தகல்) பதிவு செய்து கொள்ளலாம்.

தேர்வுக் கட்டணம் மற்றும் ஆன்-லைன் பதிவுக் கட்டணம்:

தேர்வுக் கட்டணம்	ரூ. 125/-
ஆன்லைன் பதிவு கட்டணம்	ரூ. 50/-
மொத்தம்	ரூ. 175/-

பத்தாம் வகுப்புத் தேர்வினை எழுதும் தனித்தேர்வர்கள் ஒரு பாடத்திற்கு விண்ணப்பித்தாலும், 5 பாடங்களுக்கு விண்ணப்பித்தாலும் மேற்குறிப்பிட்டபடி ரூ.175/-ஐ தேர்வுக்கட்டணமாகச் செலுத்தவேண்டும்.

தேர்வுக் கட்டணம் மற்றும் ஆன் லைன் பதிவுக் கட்டணத்தினை பணமாக செலுத்த வேண்டும்.

மாற்றுத் திறனாளித் தேர்வர்களுக்கான அறிவுரை:

1. பார்வையற்றோர் / வாய்பேசாத மற்றும் காதுகேளாதோருக்கு மேற்குறிப்பிட்ட தேர்வுக்கட்டணம் செலுத்துவதிலிருந்து விலக்களிக்கப்பட்டுள்ளது.
2. மாற்றுத் திறனாளித் தேர்வர்களுக்கு வழங்கப்படும் சலுகைகள் குறித்த அரசாணைகளை www.dge1.tn.gov.in என்ற அரசுத் தேர்வுகள் இணையதளத்தில் காணலாம்.
3. அரசாணைகளில் குறிப்பிட்டுள்ள மாற்றுத் திறனாளிகள், டிஸ்லெக்சியா, நரம்பியல் கோளாறு ஆகியவற்றால் பாதிக்கப்பட்ட தேர்வர்கள், தேர்வெழுதும் போது சொல்வதை எழுதுபவர், தேர்வெழுத கூடுதல் நேரம் கோருதல் போன்ற அரசாணைகளில் குறிப்பிடப்பட்டுள்ள சலுகைகளைப் பெற விரும்பினால், தங்களது விண்ணப்பத்துடன் தனியே சலுகை கோரும் கடிதத்தையும், உரிய மருத்துவச் சான்றிதழ்களை கட்டாயமாக இணைத்து சமர்ப்பிக்க வேண்டும்.

விண்ணப்ப எண்ணின் முக்கியத்துவம் :

ஆன் லைனில் விண்ணப்பத்தினைப் பதிவு செய்த பிறகு, தனித்தேர்வர்களுக்கு ஒப்புக்கைச்சீட்டு வழங்கப்படும். அதில் குறிப்பிட்டுள்ள விண்ணப்ப எண்ணை (Application Number) பயன்படுத்தியே அரசுத் தேர்வுத்துறை பின்னர் அறிவிக்கும் நாளில் தேர்வுக்கூட நுழைவுச்சீட்டுகளை (Hall Ticket) பதிவிறக்கம் செய்ய இயலும் என்பதால் ஒப்புக்கைச்சீட்டினை தனித்தேர்வர்கள் பாதுகாப்பாக வைத்துக் கொள்ள வேண்டும்.

விண்ணப்பத்துடன் இணைக்கப்பட வேண்டிய ஆவணங்கள்:

1. முதன் முறையாக விண்ணப்பிக்கும் நேரடித் தனித்தேர்வர்கள் (Direct Private Candidate)

1. எட்டாம் வகுப்பு, ஒன்பதாம் வகுப்பு அல்லது பத்தாம் வகுப்பு படித்தமைக்கான அசல் மாற்றுச் சான்றிதழ்
2. எட்டாம் வகுப்பு பொதுத் தேர்வு அசல் மதிப்பெண் சான்றிதழ்
3. அறிவியல் செய்முறைப் பயிற்சியில் கலந்து கொண்டமைக்கான பயிற்சி பெற்ற பள்ளித் தலைமை ஆசிரியரிடமிருந்து பெறப்பட்ட அத்தாட்சி சான்றிதழ் அசல் அல்லது செய்முறைப் பயிற்சி வகுப்பில் பெயர் பதிவு செய்ததற்கான விண்ணப்ப அத்தாட்சி சீட்டு.

2. மெட்ரிக்/ஆங்கிலோ இந்திய பாடத்திட்டத்தில் பயின்று தோல்வியுற்ற தேர்வர்கள்

1. மெட்ரிக்/ஆங்கிலோ இந்திய அசல் மதிப்பெண் சான்றிதழ்
2. அறிவியல் செய்முறைப் பயிற்சியில் கலந்து கொண்டமைக்கான பயிற்சி பெற்ற பள்ளித் தலைமை ஆசிரியரிடமிருந்து பெறப்பட்ட அத்தாட்சி சான்றிதழ் அசல் அல்லது செய்முறைப் பயிற்சி வகுப்பில் பெயர் பதிவு செய்ததற்கான விண்ணப்ப அத்தாட்சி சீட்டு.

3. வெளிமாநிலங்களில் / CBSE-ல் பயின்ற தேர்வர்கள்

- i. உரிய கல்வி அலுவலரின் மேலொப்புத்துடன் கூடிய (endorsed certificate) மாற்றுச் சான்றிதழ் அல்லது மதிப்பெண் சான்றிதழ் அசல்.
- ii. அறிவியல் செய்முறைப் பயிற்சியில் கலந்து கொண்டமைக்கான பயிற்சி பெற்ற பள்ளித் தலைமை ஆசிரியரிடமிருந்து பெறப்பட்ட அத்தாட்சி சான்றிதழ் அசல் அல்லது செய்முறைப் பயிற்சி வகுப்பில் பெயர் பதிவு செய்ததற்கான விண்ணப்ப அத்தாட்சி சீட்டு.

ஏற்கனவே தேர்வெழுதி தோல்வியுற்ற தனித்தேர்வர்கள்

i ஏற்கனவே தேர்வெழுதி தோல்வியுற்ற அனைத்துப் பருவங்களின் சுயசான்றொப்பமிட்ட மதிப்பெண் சான்றிதழ் நகல்

ii அறிவியல் செய்முறைப் பயிற்சியில் கலந்து கொண்டமைக்கான பயிற்சி பெற்ற பள்ளித் தலைமை ஆசிரியரிடமிருந்து பெறப்பட்ட அத்தாட்சி சான்றிதழ் அசல் அல்லது செய்முறைப் பயிற்சி வகுப்பில் பெயர் பதிவு செய்ததற்கான விண்ணப்ப அத்தாட்சி சீட்டு.

அறிவியல் பாட செய்முறைப் பயிற்சி வகுப்பில் சேர்தல்

ஏற்கனவே இவ்வியக்ககத்தால் அறிவிக்கப்பட்ட தருணங்களில் அறிவியல் பாட செய்முறைப் பயிற்சி வகுப்பில் சேராமல் விடுபட்ட தனித்தேர்வர்கள் **26.12.2022 முதல் 30.12.2022 வரை** தங்களது பெயரை அறிவியல் செய்முறை பயிற்சி வகுப்பில் இதற்குரிய தனிக் கட்டணமாக ரூ.125/-ஐ மாவட்டக் கல்வி அலுவலகத்தில் பணமாக செலுத்தி பதிவு செய்து கொள்ள வேண்டும்.

பயிற்சி வகுப்பில் சேர மேற்காண் தேதிக்குள் தனித்தேர்வர்கள், அந்தந்த மாவட்டக் கல்வி அலுவலர் அலுவலகத்தினை அணுகி, தங்கள் பெயரை செய்முறைப் பயிற்சிக்கு பதிவு செய்திடல் வேண்டும். மாவட்டக் கல்வி அலுவலரால் ஒதுக்கீடு செய்யப்படும் பள்ளிகளுக்குச் சென்று அறிவியல் பாட செய்முறைப் பயிற்சி வகுப்புகளில் கலந்து கொள்ள வேண்டும் என அறிவுறுத்தப்படுகிறது.

மேலும், மாவட்டக் கல்வி அலுவலரால் வழங்கப்படும் விண்ணப்ப ஒப்புக்கைச் சீட்டைப் பெற்று, ஏனைய கருத்தியல் பாடங்களுக்கு **26.12.2022 முதல் 03.01.2023 வரை** அரசுத் தேர்வு இயக்கக சேவை மையங்கள் மூலம் ஆன்-லைனில் விண்ணப்பிக்கும் விண்ணப்பத்துடன் ஒப்புக்கைச் சீட்டை கண்டிப்பாக இணைத்தல் வேண்டும்.

சிறப்பு அனுமதி கட்டணம்:

1.	தேர்வுக் கட்டணம்	ரூ.125/-
2.	சிறப்பு அனுமதி கட்டணம்	ரூ.500/-
3.	ஆன்-லைன் பதிவு கட்டணம்	ரூ.50/-
மொத்தக் கட்டணம்		ரூ.675/-

தேர்வுக்கட்டணம், சிறப்பு அனுமதிக்கட்டணம் மற்றும் ஆன்-லைன் பதிவு கட்டணத்தினை பணமாக செலுத்த வேண்டும்.

தொழிற்பயிற்சி (ITI) பயின்ற மாணவர்கள்

அரசாணை (நிலை) எண்.. 34, தொழிலாளர் நலன் மற்றும் திறன் மேம்பாடு (எஸ் 1) துறை, நாள்.30.03.2022-ன் படி, எட்டாம் வகுப்பு தேர்ச்சி பெற்று தொழிற்கல்வி பயின்ற மாணவர்கள் பத்தாம் வகுப்பு தமிழ் மற்றும் ஆங்கிலப் பாடத் தேர்வுகளுக்கும், அரசுத் தேர்வுகள் இயக்கக சேவைமையங்களின் வாயிலாக மேற்குறிப்பிட்ட நாட்களில் விண்ணப்பிக்கலாம்.

தேர்வு முடிவுகள் வெளியிடப்படும்வரை தனித்தேர்வுகளுக்கு தேர்வெழுத வழங்கப்படும் அனுமதி முற்றிலும் தற்காலிகமானது எனவும், தனித்தேர்வுகளின் விண்ணப்பம் மற்றும் தகுதி குறித்து முழுமையாக ஆய்வு செய்யப்பட்ட பின்னரே தேர்வு முடிவுகள் வெளியிடப்படும் எனவும், தகுதியற்றவர்களுக்கு தேர்வு அனுமதி இரத்து செய்யப்பட்டு தேர்வு முடிவுகள் வெளியிடப்படமாட்டாது எனவும் அறிவிக்கப்படுகிறது.

மேலும், இத்தேர்வுகள் சார்ந்த விரிவான தகவல்களை www.dge1.tn.gov.in என்ற இணையதளத்தில் காணலாம்.

ஓம்/-
இயக்குநர்

இடம்: சென்னை -6

நாள்: 19.12.2022